

सन २००९-१० या आर्थिक वर्षात  
राष्ट्रीय कृषि विकास योजनेतर्गत  
माजी मालगुजारी तलावांच्या दुरुस्ती  
कार्यक्रमास निधी वितरीत करणे बाबत.

**महाराष्ट्र शासन**  
ग्रामविकास व जलसंधारण विभाग  
शासन निर्णय क्र. लपायो-२००९/प्र.क्र.१५१/जल-१  
मंत्रालय, मुंबई - ४०० ०३२  
दिनांक :- २२ फेब्रुवारी, २०१०.

वाचा :- १) शासन निर्णय, ग्रामविकास व जलसंधारण विभाग क्र. लपायो २००८/ प्र.क्र.४३/जल-१  
दि. १२ मार्च, २००८.  
२) शासन निर्णय, ग्रामविकास व जलसंधारण विभाग क्र. लपायो २००८/ प्र.क्र.४३/जल-१  
दि. १८ जुलै, २००८.  
३) शासन निर्णय, ग्रामविकास व जलसंधारण विभाग क्र. लपायो २००९/ प्र.क्र.१५१/जल-१  
दि. ०३ नोव्हेंबर, २००९.  
४) शासन निर्णय, कृषि विभाग क्र.राकृवि-२००९/प्र.क्र.१०२/रा.कृ.वि.यो./  
दि.२२जानेवारी,२०१०.

**प्रस्तावना :-**

राष्ट्रीय कृषि विकास योजनेतर्गत माजी मालगुजारी तलावांच्या दुरुस्तीचा कार्यक्रम विदर्भातील चंद्रपूर, गडचिरोली, भंडारा, व गोंदिया या जिल्ह्यात राबविण्यात येत आहे. संदर्भ क्रमांक ३ येथील दिनांक ३ नोव्हेंबर, २००९ च्या शासन निर्णयान्वये सन २००७-०८ ते २००९-१० या तीन वर्षात एकूण १०८३ माजी मालगुजारी तलाव दुरूस्त करण्याचे सुधारित उद्दीष्ट निश्चीत करण्यात आले होते, त्यानुसार सन २००७-०८ या वर्षामध्ये ५९५, सन २००८-०९ या वर्षामध्ये १७२ व सन २००९-१० या वर्षामध्ये ३१६ माजी मालगुजारी तलाव दुरूस्त करण्याचा कार्यक्रम निश्चीत करण्यात आला होता. तसेच वर्ष २००७-०८ मधील गडचिरोली जिल्ह्यातील उर्वरित तथा अपूर्ण माजी मालगुजारी तलावांची दुरुस्तीची ७० कामे, वर्ष २००८-०९ मधील चंद्रपूर व गडचिरोली जिल्ह्यातील अनुक्रमे ३८ व ५५ उर्वरित तथा अपूर्ण माजी मालगुजारी तलाव दुरुस्तीची कामे व सन २००९-१० या वर्षामध्ये नवीन ३१६

माजी मालगुजारी तलाव दुरुस्तीची कामे अशी एकूण ४७९ माजी मालगुजारी तलाव दुरुस्तीची कामे या वर्षी हाती घेण्यास मान्यता देण्यात आली होती.

२ तीन वर्षात दुरुस्त करावयाच्या १०८३ माजी मालगुजारी तलावांच्या दुरुस्ती कार्यक्रमास एकूण रू.४०००/लक्ष निधीची आवश्यकता असून त्यापैकी सन २००७-०८ मध्ये रू.२०००/लक्ष निधी वितरीत करण्यात आला होता. सन २००९-१० या वर्षामध्ये माजी मालगुजारी तलाव दुरुस्ती कार्यक्रमास कृषि विभागाने रू. १५००/लक्ष निधी मंजूर केला असल्याने वर्ष २००७-०८ व वर्ष २००८-०९ मधील उर्वरित तथा अपूर्ण मा. मा. तलाव दुरुस्ती कामांना प्राधान्य देवून रू. ७२०.३२/लक्ष निधीच्या मर्यादेत ३१६ मा. मा. तलाव दुरुस्तीची कामे हाती घेण्यास उपरोक्त संदर्भ क्रमांक ३ येथील दि. ३/११/०९ च्या शासन निर्णयान्वये मान्यता देण्यात आली होती. कृषि विभागाने संदर्भ क्रमांक ४ येथील दिनांक २२ जानेवारी, २०१० च्या शासन निर्णयान्वये मा. मा. तलाव दुरुस्ती कार्यक्रमास रू. १५००/लक्ष निधी या विभागास उपलब्ध करून दिला आहे. सदर निधी वितरीत करण्याची बाब शासनाच्या विचाराधीन होती. या बाबत शासन खालील प्रमाणे निर्णय घेत आहे.

#### शासन निर्णय :-

विदर्भातील गोंदिया, चंद्रपुर व गडचिरोली या जिल्ह्यातील माजी मालगुजारी तलाव दुरुस्ती कार्यक्रमास रू. १५००/लक्ष निधी खालील तक्त्यातील रकाना क्रमांक ११ नुसार वितरीत करण्यास या शासन निर्णयान्वये मान्यता देण्यात येत आहे.

रू. (लक्ष)

अ. क्र.	जिल्हा	वर्ष २००७-०८		वर्ष २००८-०९		वर्ष २००९-१०		तीन वर्षांचे एकूण		रू.१५००/लक्ष च्या मर्यादेत वितरीत निधी
		कामे संख्या	मंजूर निधी	कामे संख्या	मंजूर निधी	कामे संख्या	मंजूर निधी	कामे संख्या	मंजूर निधी	
१	२	३	४	५	६	७	८	९	१०	११
१	गोंदिया	--	--	--	--	१०८	२९९.९	१०८	२९९.९	२२४.९३
२	चंद्रपुर	--	--	३८	१९९.१८	१३१	४५०.९२	१६९	६५०.१	४८७.५७
३	गडचिरोली	७०	३३१.२५	५५	२४९.२५	७७	४६९.५	२०२	१,०५०	७८७.५
एकूण		७०	३३१.२५	९३	४४८.४३	३१६	१,२२०.३२	४७९	२,०००	१,५००

२. आयुक्त (कृषि), कृषि आयुक्तालय, महाराष्ट्र राज्य, पुणे यांनी त्यांच्या कार्यालयाकडे राष्ट्रीय कृषि विकास योजने अंतर्गत शिल्लक असलेल्या निधीतून रू. १५००/लक्ष निधी मा. मा. तलाव

दुरूस्ती कार्यक्रमासाठी संचालक, (मृदसंधारण व पाणलोट क्षेत्र व्यवस्थापन) कृषि आयुक्तालय , महाराष्ट्र राज्य , पुणे यांना धनादेशाद्वारे अदा करावा . संचालक, (मृदसंधारण व पाणलोट क्षेत्र व्यवस्थापन) कृषि आयुक्तालय , महाराष्ट्र राज्य , पुणे यांनी त्यांच्याकडे जमा होणार असलेला सदर निधी रू.१५००/लक्ष, अधिक्षक अभियंता, लघुपाटबंधारे (स्थानिक स्तर) मंडळ, नागपुर यांच्या अधिपत्याखालील कार्यकारी अभियंता, लघुपाटबंधारे (स्थानिक स्तर) विभाग, नागपुर यांच्याकडे सदर योजना राबविण्यासाठी रोखीत धनादेशाद्वारे सुपूर्द करावा. संबंधित कार्यकारी अभियंता, लघुपाटबंधारे (स्थानिक स्तर) विभाग, नागपुर यांनी सदर निधी, महाराष्ट्र जलसंधारण महामंडळ, औरंगाबाद यांच्याकडून प्राप्त होणारा निधी जमा करण्यासाठी त्यांचे नावे असलेल्या बँक ऑफ महाराष्ट्र, नागपुर येथे उघडण्यात आलेल्या खात्यामध्ये जमा करावा. मंजूर केलेला निधी त्याच कामावर खर्च होईल याची जबाबदारी संबंधित अधिकारी यांची राहिल. अधिक्षक अभियंता, लघुपाटबंधारे (स्थानिक स्तर) मंडळ, नागपुर यांना उपरोक्त तक्त्यातील रकाना क्रमांक ११ नुसार जिल्हानिहाय निधी वितरीत करण्यास प्राधिकृत करण्यात येत आहे. तसेच रकाना क्र.११ नुसार मंजूर करण्यात आलेल्या जिल्हा निहाय निधी वितरणात शासनाच्या मान्यतेशिवाय बदल करण्यात येऊ नये.

३. उपरोक्त तक्त्यातील रकाना क्रमांक ११ नुसार निधी वितरीत करतांना खालील प्राथम्यक्रमानुसार प्राधान्याने निधी वितरीत करावा.

प्राथम्यक्रम-१ :- १०० टक्के मा. मा. तलाव दुरूस्तीची कामे पूर्ण झालेले तथापि ज्या कामांची देयके प्रलंबित आहेत अशी दुरूस्तीची कामे.

प्राथम्यक्रम-२ :- जी कामे जास्तीत जास्त प्रगतीपथावर आहेत त्यांच्या कामाच्या पूर्णत्वाच्या टक्केवारीनुसार उतरत्याक्रमाने (म्हणजे ९९ टक्के प्रथम त्यांनंतर ९८ टक्के).

प्राथम्यक्रम-३ :- नव्याने सुरू झालेली कामे (कार्यारंभ आदेश दिलेली कामे प्रथम त्यांनंतर प्रशासकीय मान्यता देण्यात आलेली कामे तद्नंतर पुनर्स्थापित सिंचन क्षमतेच्या उतरत्याक्रमाने).

४. संदर्भ क्रमांक १ येथील या विभागाचे दिनांक १२ मार्च, २००८ व संदर्भ क्रमांक ३ येथील दिनांक ३ नोव्हेंबर, २००९ च्या शासन निर्णयान्वये विहित केलेल्या अटी व शर्ती सदर कार्यक्रमास लागू

असतील. तसेच संदर्भ क्रमांक २ येथील दिनांक १८ जुलै, २००८ च्या शासन निर्णयान्वये निश्चीत केलेल्या पद्धतीनुसार निधी वितरीत करावा व त्या प्रमाणे स्वतंत्र हिशोब ठेवण्यात यावेत. तसेच सदर कार्यक्रमाचा प्रगती अहवाल दर १५ दिवसांनी शासनास विहित विवरणपत्रात सादर करण्यात यावा.

५. उपरोक्त कार्यक्रम राबवितांना त्याची अंमलबजावणी, सनियंत्रण आणि मुल्यमापन करण्यासंदर्भात आवश्यक तो समन्वय आयुक्त (कृषि), व्यवस्थापकीय संचालक, महाराष्ट्र राज्य छोट्या शेतकऱ्यांचा कृषि व्यापार संघ, पुणे व मुख्य अभियंता, लघुपाटबंधारे (स्थानिक स्तर), पुणे यांच्याशी ठेवण्यात यावा. उपरोक्त प्रमाणे वितरीत करण्यात आलेला निधी ३१ मार्च, २०१० पूर्वी उपयोगात आणावा. मुख्य अभियंता, लघुपाटबंधारे (स्थानिक स्तर) पुणे यांच्या स्वाक्षरीने उपयोगिता प्रमाणपत्र सादर करणे बंधनकारक राहील.

सदर शासन निर्णय कृषि विभागाच्या शासन निर्णय क्र. राकृवि-२००९/प्र.क्र.१०२/राकृवियो. दिनांक २२ जानेवारी, २०१० च्या अनुषंगाने निर्गमित करण्यात येत आहे. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक-२०१००२२५१३५१३५००१ असा आहे.

महाराष्ट्राचे राज्यपाल यांच्या आदेशानुसार व नावाने.



( संतोष गायकवाड )

कार्यासन अधिकारी, महाराष्ट्र शासन.

प्रत :-

मा. राज्यपाल यांचे सचिव,  
मा. मुख्यमंत्री यांचे सचिव,  
मा. उप मुख्यमंत्री यांचे सचिव,  
मा. मंत्री, (जलसंधारण) यांचे खाजगी सचिव,  
मा. राज्यमंत्री, (जलसंधारण) यांचे खाजगी सचिव,  
मा. मंत्री (सर्व) मा. राज्यमंत्री (सर्व) यांचे खाजगी सचिव,  
मा. उपाध्यक्ष, महाराष्ट्र राज्यस्तरीय जलसंधारण सल्लागार परिषद,  
मुख्य सचिव यांचे स्वीय सहाय्यक,  
अप्पर मुख्य सचिव/प्रधान सचिव/सचिव (सर्व) मंत्रालयीन विभाग,  
विभागीय आयुक्त, पुणे व नागपुर,  
आयुक्त ( कृषी), महाराष्ट्र राज्य, पुणे,  
महासंचालक, कै. वसंतराव नाईक स्वावलंबन मिशन,  
संचालक, मृदसंधारण व पाणलोट क्षेत्र व्यवस्थापन महाराष्ट्र राज्य, पुणे,

मुख्य अभियंता, लघुपाटबंधारे ( स्थानिक स्तर ) महाराष्ट्र राज्य, पुणे  
जिल्हाधिकारी , पुणे , नागपुर, गोंदिया, चंद्रपुर, गडचिरोली  
मुख्य कार्यकारी अधिकारी, जिल्हा परिषद,पुणे , नागपुर, गोंदिया, चंद्रपुर व गडचिरोली  
प्रकल्प संचालक,जिल्हा ग्रामीण विकास यंत्रणा जिल्हा परिषद,पुणे , नागपुर, गोंदिया, चंद्रपुर व  
गडचिरोली  
विभागीय कृषी सहसंचालक, नागपुर व पुणे  
अधिक्षक अभियंता लघुपाटबंधारे ( स्थानिक स्तर) मंडळ, नागपुर  
कार्यकारी अभियंता लघुपाटबंधारे ( स्थानिक स्तर ) विभाग नागपुर, गोंदिया, चंद्रपुर व  
गडचिरोली  
कार्यकारी अभियंता, लघुसिंचन विभाग, जिल्हापरिषद नागपुर, गोंदिया, चंद्रपुर व गडचिरोली  
संचालक, अर्थ व सांख्यिकी संचालनालय,मुंबई/  
महासंचालक,माहिती व जनसंपर्क मुंबई (प्रसिध्दीकरीता)  
उपायुक्त (विकास) ,नागपुर  
महाराष्ट्र राज्य जलसंधारण सल्लागार परिषदेचे सर्व अशासकीय सदस्य  
महालेखापाल (लेखा व अनुज्ञेयता) महाराष्ट्र १ व २ , मुंबई व नागपूर  
जिल्हा कोषागार अधिकारी , पुणे, नागपुर,गोंदिया, चंद्रपुर व गडचिरोली  
उप सचिव/अवर सचिव/कार्यासन अधिकारी, (सर्व) ग्रामविकास व जलसंधारण  
विभाग,मंत्रालय, मुंबई -३२  
निवड नस्ती- जल-१